

REGOLAMENT TA' IMPLIMENTAZZJONI TAL-KUMMISSJONI (UE) 2020/857**tas-17 ta' Ġunju 2020****li jstabbilixxi l-prinċipji li għandhom jiġu inklużi fil-kuntratt bejn il-Kummissjoni Ewropea u r-Registru tad-dominju tal-oghla livell.eu skont ir-Regolament (UE) 2019/517 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/517 tal-Parlament Ewropew u tal-Kunsill tad-19 ta' Marzu 2019 dwar l-implimentazzjoni u l-funzjonament tal-isem ta' dominju tal-oghla livell.eu u li jemenda u jhassar ir-Regolament (KE) Nru 733/2002 u jhassar ir-Regolament tal-Kummissjoni (KE) Nru 874/2004 ⁽¹⁾, u b'mod partikolari l-Artikolu 8(2) tiegħu,

Billi:

- (1) L-għan ta' dan ir-Regolament huwa li jstabbilixxi l-prinċipji li għandhom jiġu inklużi fil-kuntratt bejn il-Kummissjoni u r-Registru għall-organizzazzjoni, għall-amministrazzjoni u għall-immanigġjar tad-dominju tal-oghla livell.eu ("TLD").
- (2) Jenhtieg li r-Registru jimmanigġja t-TLD.eu b'mod li jtejjeb l-identità tal-Unjoni, jipromwovi l-valuri tal-Unjoni online u jipromwovi l-użu tal-isem tad-dominju.eu.
- (3) Sabiex iżid l-aċċessibbiltà u l-użu tat-TLD.eu minn dawk kollha li huma eliġibbli biex jirreġistraw TLD.eu skont ir-Regolament (UE) 2019/517, jenhtieg li r-Registru, fuq talba tal-Kummissjoni, joffri servizzi ta' registratur lil zoni ġeografiċi speċifiċi li mhumiex moqdiġin biżżejjed fl-Unjoni jew lil kategoriji speċifiċi ta' utenti identifikati mill-Kummissjoni.
- (4) Sabiex jiġu ssodisfati l-obbligi stabbiliti mir-Regolament (UE) 2019/517, huwa essenzjali li r-Registru jiżgura governanza tajba tat-TLD.eu f'kooperazzjoni mal-Kummissjoni u meta jintalab minn din tal-aħhar, b'kont meħud tal-opinjoni tal-Grupp Konsultattiv Multiparteċipattiv stabbilit bir-Regolament (UE) 2019/517.
- (5) Sabiex jiżgura l-kompetittività u l-użu mifrux tat-TLD.eu, jenhtieg li r-Registru jsegwi eċċellenza operattiva u jiżgura kwalità għolja tas-servizz bi prezzijiet kompetittivi. Jenhtieg li jiżgura l-fiduċja, is-sigurtà u l-protezzjoni tal-konsumatur billi juża metodoloġiji u teknoloġiji tal-oghla livell ta' żvilupp tekniku u jikkoopera mal-awtoritajiet kompetenti.
- (6) Jenhtieg li r-Registru jimmanigġja l-baġit tiegħu skont il-prinċipju tal-ġestjoni finanzjarja tajba, jiġifieri skont il-prinċipji ta' ekonomija, effiċjenza u effikaċja. Jenhtieg li kwalunkwe surplus annwali li jmur lil hinn mill-kostijiet u mill-investimenti jiġi ttrasferit fil-baġit tal-Unjoni.
- (7) Jenhtieg li r-Registru jiżgura l-kontinwità tas-servizzi tiegħu u l-funzjonament tat-TLD.eu. Għal dan l-għan, jenhtieg li r-Registru jkollu fis-seħħ pjan ta' rkupru ta' negozju u jaġġornah regolarment.
- (8) Jenhtieg li r-Registru jipromwovi l-oġġettivi tal-Unjoni fil-governanza tal-Internet kif żviluppatti fil-Konklużjonijiet tal-Kunsill tas-27 ta' Novembru 2014 intitolati "Governanza tal-Internet" u fil-Komunikazzjoni tal-Kummissjoni dwar il-Politika u l-Governanza tal-Internet; Ir-rwol tal-Ewropa fid-definizzjoni tal-futur tal-Governanza tal-Internet ⁽²⁾. Fuq talba mill-Kummissjoni, dan jista' jwarrab parti mis-surplus annwali biex jiffinanzja l-oġġettivi ta' governanza tal-Internet.
- (9) Sabiex iżid il-fiduċja pubblika fl-ispazju online u jiproteġi d-drittijiet legittimi kif iddefiniti mid-dritt tal-Unjoni, jenhtieg li r-Registru jiehu l-miżuri kollha meħtieġa biex jipprevjeni u jindirizza registrazzjonijiet spekulattivi u abbużivi. Meta jagħmel dan, jenhtieg li r-Registru jikkoopera mal-Uffiċċju tal-Proprietà Intellettwali tal-Unjoni Ewropea u ma' aġenziji oħra tal-Unjoni.

⁽¹⁾ ĠUL 91, 29.3.2019, p. 25.⁽²⁾ COM/2014/072.

- (10) Bil-hsieb li jżid il-fiduċja tal-utenti finali fit-TLD.eu u li jiġi żgurat livell għoli ta' protezzjoni tal-konsumatur, fil-provvista tas-servizzi tiegħu, jenhtieg li r-Registru jiehu miżuri biex jiżguraw iċ-ċibersigurtà tas-sistemi.
- (11) Jenhtieg li r-Registru jipprovdi proċeduri sempliċi u effiċjenti biex isolvi tilwim kuntrattwali li jikkonċerna ismijiet tad-dominju.eu.
- (12) Huwa essenzjali li jinżammu bażijiet tad-*data* akkurati tal-ismijiet tad-dominju u tad-*data* ta' reġistrazzjoni u li jingħata aċċess legali għal din id-*data*, f'konformità mar-regoli tal-Unjoni dwar il-protezzjoni tad-*data*, sabiex jiġu żgurati s-sigurtà, l-istabbiltà u r-reziljenza tas-sistema ta' ismijiet tad-dominju. Għal dan l-għan, jenhtieg li r-Registru jiġbor u jggarantixxi l-integrità u d-disponibbiltà tad-*data* tad-WHOIS għat-TLD.eu u li permezz ta' mezzi xierqa, jippermetti l-aċċess legali għal dik id-*data*, f'konformità mar-regoli tal-Unjoni dwar il-protezzjoni tad-*data*. Jenhtieg li r-Registru jistabbilixxi miżuri adegwati sabiex jevita u jikkoreġi *data* ta' reġistrazzjoni mhux akkurata.
- (13) Il-miżuri previsti f'dan ir-Regolament jikkonformaw mal-opinjoni tal-Kumitat tal-Komunikazzjonijiet (COCOM) imwaqqaf permezz tad-Direttiva (UE) 2018/1972 tal-Parlament Ewropew u tal-Kunsill^(*),

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi l-prinċipji li għandhom jiġu inklużi fil-kuntratt bejn il-Kummissjoni u r-Registru għall-organizzazzjoni, għall-amministrazzjoni u għall-immaniġġjar tat-TLD.eu, f'konformità mar-Regolament (UE) 2019/517.

Artikolu 2

Il-promozzjoni online tal-valuri tal-Unjoni

1. Ir-Registru għandu jikkontribwixxi għat-tishih tal-identità tal-Unjoni u għall-promozzjoni online tal-valuri tal-Unjoni. B'mod partikolari, ir-Registru, permezz tal-politiki tiegħu u l-interazzjonijiet tiegħu mar-registraturi, mar-registranti u ma' partijiet ikkonċernati oħra, għandu jippromwovi l-aċċess miftuħ, l-innovazzjoni, il-multilingwiżmu u l-aċċessibbiltà, il-libertà tal-espressjoni u tal-informazzjoni, ir-rispett għad-drittijiet tal-bniedem u l-istat tad-dritt u għandu jiehu miżuri li jippromwovu s-sigurtà tal-utenti online u li jirrispettaw il-privatezza tal-utenti.
2. Ir-Registru għandu jippromwovi b'mod attiv l-użu tal-lingwi uffiċjali kollha tal-Unjoni.

Artikolu 3

Il-promozzjoni tat-TLD.eu

1. Ir-Registru għandu jżid l-għarfien dwar it-TLD.eu u jippromwovi l-użu tiegħu madwar l-Unjoni, bil-hsieb li jappoggja s-suq uniku diġitali, jibni identità Ewropea online u jhegġeg attivitajiet transfruntiera online.
2. Sabiex jiġi promoss l-użu tat-TLD.eu f'żoni ġeografiki speċifiċi li mhumiex moqdiġin biżżejjed fl-Unjoni jew fost kategoriji speċifiċi ta' registranti, ir-Registru, fuq talba mill-Kummissjoni, għandu jaġixxi bhala registratur billi jipprovdi servizzi ta' reġistrazzjoni tal-ismijiet tad-dominju direttament lir-registranti. Din l-attività għandha tkun limitata għal dawk iż-żoni ġeografiki u l-kategoriji ta' registranti identifikati mill-Kummissjoni.
3. Ir-Registru għandu jippromwovi l-użu tat-TLD.eu fil-varjanti kollha disponibbli tiegħu u fil-lingwi Ewropej kollha.

(*) Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (ĠU L 321, 17.12.2018, p. 36).

*Artikolu 4***Governanza tajba**

1. Ir-Registru għandu jiżgura governanza tajba tat-TLD.eu. L-istruttura ta' governanza interna tar-Registru għandha tiżgura rappreżentanza wiesgħa tal-partijiet ikkonċernati, effiċjenza, effettività, responsabbiltà, trasparenza u rispons.
2. Sabiex jikkoreġi jew itejjeb l-organizzazzjoni, l-amministrazzjoni u l-immaniġġjar tat-TLD.eu, ir-Registru għandu jfittex pariri, jikkoopera u jimplementa struzzjonijiet speċifiċi mill-Kummissjoni dwar it-TLD.eu u meta jintalab minn din tal-aħhar, iqis l-opinjoni tal-Grupp Konsultattiv Multipartecipattiv.

*Artikolu 5***Immaniġġjar tajjeb**

1. Ir-Registru għandu jimmaniġġja t-TLD.eu fl-interess pubbliku, bl-għan li jsahha il-fiducja pubblika fl-ambjent online.
2. Ir-Registru għandu jsegwi l-eċċellenza operazzjonali u jiżgura kwalità għolja tas-servizz bi prezzijiet kompetittivi.
3. Ir-Registru għandu jimplementa proċeduri biex jiżguraw li l-immaniġġjar u l-amministrazzjoni tat-TLD.eu jikkonformaw mal-prinċipji ta' trasparenza, sigurtà, stabbiltà, prevedibbiltà, affidabbiltà, aċċessibbiltà, effiċjenza u nondiskriminazzjoni u biex jiżgura l-kundizzjonijiet ġusti tal-kompetizzjoni u tal-protezzjoni tal-konsumatur, skont id-dritt tal-Unjoni.
4. Ir-Registru għandu jadotta proċeduri biex jiżgura li jipprovdi lir-registraturi b'servizzi u b'informazzjoni taht l-istess kundizzjonijiet u bl-istess kwalità li huwa juża għas-servizzi ekwivalenti tiegħu stess, b'mod partikolari meta jaġixxi bhala registratur skont l-Artikolu 3(2).
5. Ir-Registru għandu jimmaniġġja t-TLD.eu f'konformità mal-prinċipji ta' ġestjoni finanzjarja tajba. Ir-Registru għandu jipprovdi evidenza ta' konformità ma' dawk il-prinċipji fuq talba tal-Kummissjoni, b'mod partikolari għall-allokazzjoni tiegħu tar-riżorsi finanzjarji u umani fl-implimentazzjoni tal-kuntratt. Ir-Registru għandu jissottometti ruħu għal awditu estern tal-anqas kull sentejn.
6. Ir-Registru għandu joffri s-servizzi tiegħu fil-lingwi uffiċjali kollha tal-Unjoni.

*Artikolu 6***Sigurtà u protezzjoni tal-konsumatur**

1. Ir-Registru għandu jiżgura livell għoli ta' sigurtà għan-netwerk u għas-sistemi ta' informazzjoni li huwa jopera meta jimmaniġġja t-TLD.eu. Meta jaġhmel dan, għandu jimplementa politiki speċifiċi u jikkonforma mal-prattiki tal-ogħla livell ta' żvilupp tekniku għall-immaniġġjar tar-riskju kibernetiku.
2. Ir-Registru għandu jadotta pjan ta' kontinwità tan-negozju u ta' rkupru bil-qbil bil-miktub minn qabel tal-Kummissjoni. Ir-Registru għandu jirrevedi perjodikament il-pjan, bil-qbil bil-miktub minn qabel tal-Kummissjoni.
3. Ir-Registru għandu:
 - (a) jipprovdi lir-registraturi u lir-registranti b'għodod u b'teknoloġiji tal-ogħla livell ta' żvilupp tekniku biex jipproteġu lilhom infushom mit-theddid relatat maċ-ċibersigurtà;
 - (b) juża metodoloġiji avvanzati għall-prevenzjoni ta' registrazzjonijiet abbużivi.

*Artikolu 7***Tariffi u surplus**

1. Ir-Registru għandu jikkomunika bil-quddiem lill-Kummissjoni t-tariffi li bihsiebu jimponi għar-registrazzjoni ta' isem tad-dominju.eu u informazzjoni dwar kif dawn jirrelataw mal-kostijiet imġarrba. It-tariffi għandhom jiġu ppubblikati mir-Registru.

2. Fl-aħħar ta' kull sena kontabilistika, ir-Registru għandu jitransferixxi kwalunkwe surplus irregistrat li ma jkunx investit fit-titjib tal-kwalità tas-servizzi tiegħu, jew sabiex jippromwovi l-oġettivi tal-Unjoni fil-governanza tal-Internet, fil-baġit tal-Unjoni.
3. Ir-Registru għandu jikkomunika lill-Kummissjoni l-ammonti pjanati għall-investimenti li jkunu mistennija jitnaqqsu mill-ammont potenzjali tas-surplus li għandu jiġi ttrasferit lill-baġit tal-Unjoni.

Artikolu 8

Governanza tal-Internet

1. Ir-Registru għandu jipromwovi l-oġettivi tal-Unjoni fil-governanza tal-Internet. Meta jagħmel dan, għandu jikkoopera mal-Kummissjoni u, meta jintalab minn din tal-aħħar, iqis l-opinjoni tal-maħruġa mill-Grupp Konsultattiv Multiparteċipattiv ta'.eu.
2. Fuq talba tal-Kummissjoni, ir-Registru għandu jwarrab parti mis-surplus iġġenerat mit-TLD.eu sabiex jipromwovi l-oġettivi tal-Unjoni fil-governanza tal-Internet.
3. Ir-Registru għandu jkollu fis-seħh pjan dettaljat sabiex jiffinanzja l-oġettivi ta' governanza tal-Internet. Huwa għandu jadotta l-pjan bil-qbil bil-miktub minn qabel tal-Kummissjoni.

Artikolu 9

Registrazzjonijiet spekulattivi u abbużivi

1. Ir-Registru għandu jkollu fis-seħh politiki u proċeduri sabiex jimmitigaw b'mod attiv ir-registrazzjonijiet tal-ismijiet tad-dominju spekulattivi u abbużivi fit-TLD.eu f'konformità mal-paragrafi (b), (c) u (e) tal-Artikolu 11 tar-Regolament (UE) 2019/517. Meta jagħmel dan, għandu jikkoopera mal-Uffiċċju tal-Proprjetà Intellettuali tal-Unjoni Ewropea u ma' aġenziji oħra tal-Unjoni.
2. Ir-Registru għandu jqis mill-inqas id-drittijiet ta' proprjetà intellettuali koperti mill-Istqarrija tal-Kummissjoni 2005/295/KE (*), inklużi d-drittijiet tal-awtur, it-trademarks u l-indikazzjonijiet ġeografiċi pprovduti fid-dritt tal-Unjoni u fid-dritt nazzjonali, u, sa fejn ikunu protetti bid-dritt nazzjonali fl-Istati Membri fejn ikunu miżmuma: trademarks mhux irregistrati, ismijiet kummerċjali, identifikaturi tan-negozzi, ismijiet ta' kumpaniji, ismijiet ta' familji, u titli distinti ta' xogħlijiet letterarji u artistiki protetti.
3. Sabiex jiġu mmitigati r-registrazzjonijiet ta' ismijiet tad-dominju spekulattivi u abbużivi, ir-Registru għandu jkollu fis-seħh politiki u proċeduri li jiżguraw l-akkuratezza tad-*data* tar-registrazzjoni, b'mod partikolari tad-*data* li tidentifika r-registranti. Ir-Registru għandu jiżgura li r-registraturi jimmanigġjaw ir-registrazzjonijiet skont il-prinċipji tas-sigurtà u tal-akkuratezza tad-*data* u f'konformità mad-dritt tal-Unjoni.
4. Ir-Registru għandu jkollu fis-seħh politiki u proċeduri għal talbiet ta' registrazzjoni u għall-verifika tal-kriterji ta' registrazzjoni u tad-*data* tar-registranti, li għandhom jiżguraw li kwalunkwe verifika tal-informazzjoni sseħh qabel ir-registrazzjoni jew warajha, fuq l-inizjattiva tar-Registru jew bhala riżultat ta' tilwima marbuta mar-registrazzjoni tal-isem tad-dominju inkwistjoni.

Artikolu 10

Revoka tal-ismijiet tad-dominju

1. Ir-Registru għandu jimplementa politiki u proċeduri għar-revoka tal-ismijiet tad-dominju fuq inizjattiva tiegħu stess kif deskritti fl-Artikolu 4(3) tar-Regolament (UE) 2019/517 jew bl-użu ta' proċedura extraġudizzjarja jew ġudizzjarja xierqa. B'mod partikolari, ir-Registru għandu jirrevoka ismijiet tad-dominju li jkunu ġew irregistrati minghajr drittijiet jew interessi legittimi fl-isem, jew li jintużaw *in mala fide*.
2. Il-proċedura għar-revoka tal-ismijiet tad-dominju għandha tinkludi avviż lid-detentur tal-isem tad-dominju u għandha tagħti lid-detentur opportunità li jiehu l-miżuri xierqa.

(*) L-Istqarrija mill-Kummissjoni dwar l-Artikolu 2 tad-Direttiva 2004/48/KE tal-Parlament Ewropew u tal-Kunsill dwar l-infurzar tad-drittijiet tal-proprjetà intellettuali (ĠU L 94, 13.4.2005, p. 37).

*Artikolu 11***Proċedura ta' soluzzjoni alternattiva għat-tilwim (ADR)**

1. Ir-Registru għandu jipprova proċeduri sempliċi, aċċessibbli, effiċjenti u uniformi biex jiġu solvuti tilwimiet li għandhom x'jaqsmu mar-reġistrazzjoni ta' ismijiet tad-dominju.eu.
2. Ir-regoli dwar il-proċeduri ta' soluzzjoni alternattiva għat-tilwim adottati mir-Registru għandhom jikkonformaw mad-Direttiva 2013/11/UE tal-Parlament Ewropew u tal-Kunsill ^(³). Għandhom iqisu l-aħjar Prattika Internazzjonali f'dan il-qasam, inklużi r-rakkomandazzjonijiet rilevanti tal-Organizzazzjoni Dinjija tal-Proprjetà Intellettuali, u għandhom jikkonformaw mar-regoli proċedurali uniformi li huma konformi ma' daww stabbiliti fil-politika uniformi ta' soluzzjoni għat-tilwim dwar l-ismijiet tad-dominju tal-ICANN.
3. Ir-Registru jista' jagħzel fornituri ta' soluzzjoni alternattiva għat-tilwim li jkollhom reputazzjoni tajba u għarfien espert xieraq. Il-proċess tal-għażla għandu jkun oġġettiv, trasparenti u nondiskriminatorju. Il-lista ta' dawn il-fornituri għandha tiġi ppubblikata mir-Registru.

*Artikolu 12***Bażijiet tad-data tal-ismijiet tad-dominju u tad-data tar-reġistrazzjoni**

1. Ir-Registru għandu jkollu fis-seħh politiki u proċeduri sabiex jiżgura li l-bażi tad-*data* tad-WHOIS tinkludi informazzjoni akkurata u aġġornata u biex jiżgura li l-pubblikazzjoni u l-aċċess ta' din id-*data* jikkonformaw mar-regoli tal-Unjoni dwar il-protezzjoni tad-*data*.
2. Is-sottomissjoni apposta ta' informazzjoni mhux akkurata għandha tikkostitwixxi raġuni sabiex ir-reġistrazzjoni tal-isem tad-dominju titqies li tkun qed tikser it-termini tar-reġistrazzjoni.

*Artikolu 13***Kooperazzjoni mal-awtoritajiet kompetenti**

1. Ir-Registru għandu jikkoopera mal-awtoritajiet kompetenti involuti fil-ġlieda kontra ċ-ċiberkriminalità. Għandu jikkoopera wkoll mal-awtoritajiet kompetenti u mal-korpi pubbliċi u privati involuti fil-ġlieda kontra r-reġistrazzjonijiet spekulattivi u abbużivi, fiċ-ċibersigurtà u s-sigurtà tal-informazzjoni, fil-protezzjoni tal-konsumatur, u fil-protezzjoni tad-drittijiet fundamentali. Huwa għandu jipprova aċċess għad-*data* lill-awtoritajiet kompetenti u lill-korpi pubbliċi f'konformità mad-dritt tal-Unjoni jew mad-dritt nazzjonali li jikkonforma mad-dritt tal-Unjoni, inklużi l-ordnijiet tal-qrati jew tal-awtoritajiet kompetenti li jkollhom is-setgħat rilevanti.
2. Ir-Registru għandu jstabilixxi proċeduri sabiex jiffacilita l-kooperazzjoni mal-awtoritajiet kompetenti u mal-korpi pubbliċi u privati.

*Artikolu 14***Dhul fis-seħh**

Dan ir-Regolament għandu jidhol fis-seħh fl-għoxrin wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Ġunju 2020.

Għall-Kummissjoni

Il-President

Ursula VON DER LEYEN

⁽³⁾ Id-Direttiva 2013/11/UE tal-Parlament Ewropew u tal-Kunsill tal-21 ta' Mejju 2013 dwar is-soluzzjoni alternattiva għat-tilwim, għat-tilwim tal-konsumaturi u li temenda r-Regolament (KE) Nru 2006/2004 u d-Direttiva 2009/22/KE (ĠU L 165, 18.6.2013, p. 63).